

Brussell, 7 ta' Mejju 2025
(OR. en)

8671/25

EDUC 134
SOC 254
RECH 194
JEUN 63

NOTA

minn: Segretarjat Ġenerali tal-Kunsill
lil: Kunsill

Suġġett: Abbozz ta' Riżoluzzjoni tal-Kunsill dwar tikketta ta' lawrja Ewropea kongunta u l-passi li jmiss lejn lawrja Ewropea kongunta possibbli: nagħtu spinta lill-kompetittività tal-Ewropa u l-attrattività tal-edukazzjoni għolja Ewropea
- Approvazzjoni

1. Fis-7 ta' Mejju, il-Kumitat tar-Rappreżentanti Permanenti kkonferma l-qbil dwar l-abbozz ta' Riżoluzzjoni msemmi hawn fuq, kif jinsab fl-Anness ta' din in-nota.
2. Il-Kunsill (EYCS) huwa għalhekk mistieden japprova l-abbozz ta' Riżoluzzjoni fis-sessjoni tiegħu tat-12 ta' Mejju 2025.
3. Wara l-approvazzjoni, ir-Riżoluzzjoni ser tiġi ppubblikata f'*Il-Gurnal Uffiċjali tal-Unjoni Ewropea*.

Abbozz ta' Rizoluzzjoni tal-Kunsill dwar tikketta ta' lawrja Ewropea kongunta u l-passi li jmiss lejn lawrja Ewropea kongunta possibbli: nagħtu spinta lill-kompetittività tal-Ewropa u l-attrattività tal-edukazzjoni għolja Ewropea

IL-KUNSILL TAL-UNJONI EWROPEA,

Filwaqt li jibni fuq il-vizjoni pprezentata fir-Rakkomandazzjoni tal-Kunsill tat-5 ta' April 2022 dwar il-bini ta' konnessjonijiet għal kooperazzjoni effettiva Ewropea fl-edukazzjoni għolja¹,

Fid-dawl tal-konkluzjonijiet tal-Kunsill dwar strategija Ewropea li ssahħaħ l-istituzzjonijiet tal-edukazzjoni għolja għall-futur tal-Ewropa²,

Filwaqt li jieħu nota tal-Komunikazzjoni tal-Kummissjoni dwar pjan ta' azzjoni għal lawrja Ewropea³,

1. ITENNI l-impenn sod tiegħu li jgħammar lill-generazzjonijiet attwali u futuri bl-għarfien, il-ħiliet, il-kompetenzi u l-valuri meħtieġa biex jinnavigaw l-isfidi determinanti ta' zminijietna, magħqudin fil-vizjoni tiegħu ta' Ewropa reziljenti, imħejjija, innovattiva u prospera. Hekk kif il-bidliet dinjija jsawru mill-gdid is-soċjetajiet tagħna – il-kunflitti armati fil-fruntieri tal-Ewropa u lil hinn minnhom, il-kriżi ambjentali li qed tħaffef il-pass, u t-trasformazzjonijiet teknoloġiċi li huma ta' sfida għall-industriji u s-swieq tax-xogħol - aħna nagħrfu l-ħtieġa għal approċċ ambizzjuż, koordinat u li jħares 'il quddiem, li jsahħaħ il-kompetittività tal-Ewropa u fl-istess ħin jippreserva r-rikkezza tal-wirt kulturali, artistiku u intellettuali tagħha u tradizzjonijiet edukattivi diversi.

¹ ĠU C 160, 13.4.2022, p. 1.

² ĠU C 167, 21.4.2022, p. 9.

³ COM(2024) 144 final.

2. JIRRIKONOXXI li l-futur tal-Ewropa jiddependi mis-saħħa taç-çittadini tagħha - edukati, impenjati u mogħtija s-setgħa li jsawru u jieħdu sehem f'soçjetà dinamika u ġusta, u JIMPENJA RUHU li jrawwem generazzjonijiet ta' Ewropej lesti li jilqgħu l-isfidi dinjija u futur imprevedibbli b'determinazzjoni u innovazzjoni.
3. JAGHRAF ir-rwol ċentrali tal-istituzzjonijiet tal-edukazzjoni għolja u tal-alleanzi tal-istituzzjonijiet tal-edukazzjoni għolja, bħal, pereżempju, l-"Universitajiet Ewropej", biex jixprunaw l-eçċellenza akkademika u xjentifika, jagħmluha ta' pijunieri fir-rigward tal-iskoperti teknoloġiçi u jikkultivaw l-għarfien, il-ħiliet u l-kompetenzi essenzjali meħtieġa fid-dinja tax-xoġhol li qed tevolvi, inkluż permezz ta' approççi interdixxiplinari li jintegraw oqsma differenti ta' studju; JIRRIKONOXXI r-rwol ewlieni tagħhom fl-apprendiment tul il-ħajja bħala reazzjoni għat-tranzizzjonijiet fis-suq tax-xoġhol, b'mod partikolari billi jiġu żviluppati perkorsi ta' apprendiment flessibbli u mfassla apposta, inkluż, fejn xieraq, unitajiet ta' apprendiment iżgħar bħall-mikrokredenzjali; u JISSOTTOLINJA l-ħtieġa għal kooperazzjoni Ewropea mġedda u ambizzjuża dwar l-edukazzjoni għolja li ssostni l-vantaġġ kompetittiv u t-tmexxija tal-Ewropa fix-xena dinjija.
4. JIMPENJA RUHU li jidentifika u jimplimenta soluzzjonijiet strateġiçi li jsaħħu l-kapaçità tal-Ewropa li tattira t-talent, iżżomm l-għarfien espert u tkun mexxej fis-setturi emergenti filwaqt li tneħħi l-ostakli għall-moviment liberu tat-talent. Dan l-isforz irid ikun ibbażat fuq pedament edukattiv b'saħħtu, li jiffaċilita l-kooperazzjoni tranżnazzjonali fost l-istituzzjonijiet, irawwem mobbiltà bbilançjata u ta' kwalità għolja u jtejjeb l-adattabbiltà tal-oqfsa tat-tagħlim u tal-apprendiment għad-domandi tal-futur, b'mod partikolari billi jagħmel użu sħiħ mill-opportunitajiet offruti mill-programm Erasmus+ fl-Istati Membri kollha.
5. JAFFERMA li l-edukazzjoni għandha sservi mhux biss bħala għodda għall-avvanz ekonomiku, iżda fuq kollox bħala mezz biex titrawwem in-nisġa demokratika, soçjali u kulturali li tgħaqqad lis-soçjetà billi ssaħħaħ sens pożittiv u inklużiv ta' identità u appartenenza fuq il-livell lokali, reġjonali, nazzjonali u tal-UE, ibbażat fuq valuri Ewropej komuni.

6. JAFFERMA MILL-ĠDID li l-Unjoni Ewropea għandha rwol sinifikanti fl-appoġġ għall-edukazzjoni u t-taħriġ, filwaqt li tirrispetta bis-sħiħ ir-responsabbiltà tal-Istati Membri li jsawru l-politiki tagħhom fil-qasam tal-edukazzjoni u t-taħriġ, u JENFASIZZA l-importanza li jittiehed kont tal-htigijiet u ċ-ċirkostanzi nazzjonali, reġjonali u lokali meta jitfasslu l-inizjattivi Ewropej.
7. JENFASIZZA li ż-Żona Ewropea tal-Edukazzjoni u ż-Żona Ewropea tar-Riċerka, f'sinergija maż-Żona Ewropea tal-Edukazzjoni Għolja, huma oqfsa ta' kooperazzjoni essenzjali mfassla biex jappoġġaw, itejbu u jixprunaw l-edukazzjoni, it-tagħlim, il-kreattività, ir-riċerka, it-trasferiment tal-għarfien u l-innovazzjoni madwar l-Ewropa.
8. JIEHU NOTA tar-rapport ta' Letta, li jipproponi l-introduzzjoni tal-ħames libertà li tinkludi r-riċerka, l-innovazzjoni u l-edukazzjoni, kif ukoll l-iżvilupp ta' lawrja Ewropea biex tissahħaħ il-kooperazzjoni tranżnazzjonali fl-edukazzjoni għolja u biex titrawwem iċ-ċirkolazzjoni tat-talent madwar l-Ewropa f'suq uniku aktar integrat. Barra minn hekk, JIEHU NOTA tar-rapport ta' Draghi, li jenfasizza li l-innovazzjoni hija kruċjali biex jiġu segwiti t-tranżizzjoni ekoloġika u dik diġitali meħtieġa biex tissahħaħ ir-reziljenza tal-Ewropa, JISHAQ fuq l-urġenza li jingħalaq id-distakk fl-innovazzjoni u JENFASIZZA l-ħtieġa li s-sistemi tal-edukazzjoni u t-taħriġ isiru aktar reattivi għall-htigijiet tal-ħiliet li qed jinbidlu.
9. JISSOTTOLINJA li filwaqt li d-diskussjonijiet dwar il-lawrja Ewropea kongunta għadhom għaddejjin, għadha ma tteħditx deċiżjoni dwar l-introduzzjoni possibbli tagħha mill-Kunsill tal-Unjoni Ewropea, u li kwalunkwe referenza għal lawrja Ewropea kongunta f'din ir-Riżoluzzjoni tal-Kunsill għandha tinftiehem f'dan is-sens.
10. JENFASIZZA l-ħtieġa li jiġu ssalvagwardjati l-awtonomija u d-diversità tal-istituzzjonijiet tal-edukazzjoni għolja u, soġġett għad-dritt tal-UE, l-aċċess ekwu għar-riżorsi, inkluż il-finanzjament disponibbli tal-Unjoni, irrispettivament mill-forma li fihom jaħdmu, filwaqt li jiġu rispettati l-prinċipji baġitarji u l-valuri tal-Unjoni minquxa fl-Artikolu 2 TUE rilevanti fl-implimentazzjoni tal-baġit, u JAPPOĠĠA approċċ inklużiv li jippermetti lill-istituzzjonijiet kollha tal-edukazzjoni għolja jibbenefikaw mill-kooperazzjoni Ewropea u internazzjonali, filwaqt li jiżgura li l-ebda istituzzjoni ma tithalla lura fil-ħidma lejn l-eċċellenza.

11. JISSOTTOLINJA li kwalunkwe inizjattiva ġdida mmirata lejn il-kisba taż-Żona Ewropea tal-Edukazzjoni – inkluż l-implimentazzjoni ta' tikketta ta' lawrja Ewropea kongunta u l-passi li jmiss lejn lawrja Ewropea kongunta – trid tkun iggwidata minn approċċ komuni pass pass, filwaqt li jiġi evitat piż amministrattiv addizzjonali għall-istituzzjonijiet tal-edukazzjoni għolja u l-aġenziji nazzjonali tal-assigurazzjoni tal-kwalità u impenji finanzjarji li jmorru lil hinn mill-mezzi finanzjarji eżistenti, mingħajr preġudizzju għan-negozjati dwar il-Qafas Finanzjarju Pluriennali ta' wara l-2027, u li jiġi żgurat li l-progress jinqasam fost l-Istati Membri kollha, u JIMPENJA RUHU li jimxi 'l quddiem b'dawn l-isforzi b'koerenza, ambizzjoni u dedikazzjoni soda biex jiġi żgurat li l-edukazzjoni sservi bħala l-pedament għas-sodisfazzjon personali, soċjali u professjonali, kif ukoll għal ċittadinanza attiva għall-Ewropej kollha.
12. JIEHU NOTA tal-fatt li l-eżiti finali tal-proġetti ta' esperimentazzjoni tal-politika ta' Erasmus+ fuq it-tikketta ta' lawrja Ewropea kongunta joffru opportunità għal aktar diskussjonijiet dwar kif jista' jkun aktar faċli għall-istituzzjonijiet tal-edukazzjoni għolja li jinvolvu ruħhom f'kooperazzjoni tranżnazzjonali biex jipprovdu programmi kongunti u jagħtu lawrji kongunti, skont l-istrumenti ta' Bologna, inkluż permezz ta' inizjattivi rilevanti bħall-lawrja Ewropea kongunta. L-introduzzjoni tat-tikketta ta' lawrja Ewropea għandha l-potenzjal li żżid l-għadd ta' programmi ta' studju kongunti sabiex tinkiseb massa kritika u jkun hemm impetu akbar għall-Istati Membri biex inehhu għadd ta' ostakli li jikkonċernaw il-forniment ta' programmi ta' studju kongunti.
13. JAQBEL li t-tikketta ta' lawrja Ewropea kongunta u l-eżiti tal-passi li jmiss lejn lawrja Ewropea kongunta jista' jkollhom il-potenzjal li jżidu l-attrattività tal-programmi ta' studju kongunti, il-mobbiltà u eventwalment ir-rikonoxximent awtomatiku, biex jinholoq ambjent edukattiv li jhares 'il quddiem li jrawwem l-innovazzjoni u jrawwem kollaborazzjoni transfruntiera, u biex tissaħħaħ l-edukazzjoni għolja Ewropea u l-pożizzjoni dinjija tagħha, għall-benefiċċju taċ-ċittadini tal-lum u l-ġenerazzjonijiet li ser isawru l-futur tal-Ewropa.
14. JENFASIZZA li l-azzjonijiet previsti f'din ir-Riżoluzzjoni għandhom jiġu segwiti filwaqt li jitqiesu s-sistemi tal-edukazzjoni u t-taħriġ fl-oqfsa legali nazzjonali differenti.

JIDENTIFIKA T-TLIET FAŽIJET LI ĠEJJIN BL-GHAN LI TIĠI IMPLIMENTATA
TIKKETTA TA' LAWRJA EWROPEA KONGUNTA U TITWITTA T-TRIQ GHAL LAWRJA
EWROPEA KONGUNTA:

- 1. FAŽI 1: JIĠU FFINALIZZATI T-THEJJIJET GHALL-INTRODUZZJONI
TAT-TIKKETTA TA' LAWRJA EWROPEA KONGUNTA (2025-2026)**
- 2. FAŽI 2: TIĠI INTRODOTTI T-TIKKETTA TA' LAWRJA EWROPEA
KONGUNTA, ISIR MONITORAĠĠ TAL-IMPLIMENTAZZJONI TAGĦHA,
JIĠI EVALWAT L-UŻU TAGĦHA U JITWETTQU XOGĦLIJET
ESPLORATORJI U TA' FATTIBILTÀ FUQ LAWRJA EWROPEA
KONGUNTA (2026-2028)**
- 3. FAŽI 3: ISSIR RIFLESSJONI U TITTIEHED DEĊIŻJONI MNEBBHA MILL-
EVIDENZA DWAR IL-PASSI LI JMISS LEJN LAWRJA EWROPEA
KONGUNTA (2029)**

**1. FAŽI 1: JIĠU FFINALIZZATI T-THEJJIJET GHALL-INTRODUZZJONI TAT-
TIKKETTA TA' LAWRJA EWROPEA KONGUNTA (2025-2026)**

IL-KUMMISSJONI MISTIEDNA, flimkien mal-Istati Membri u f'kooperazzjoni mill-qrib mal-
partijiet ikkonċernati rilevanti kollha, biex:

- a) tistabbilixxi Laboratorju ta' Politika fil-kuntest tal-Grupp ta' Hidma dwar l-Edukazzjoni
Għolja tal-qafas strategiku taż-Żona Ewropea tal-Edukazzjoni, li għandu jingħata l-kompitu li
jiżviluppa qafas komprensiv għat-tikketta ta' lawrja Ewropea kongunta kif ukoll
responsabbiltajiet bħal:
 - it-tfassil ta' definizzjonijiet, deskrizzjonijiet, indikaturi u metodu komuni ċari biex tiġi
verifikata l-konformità mal-kriterji stabbiliti fl-Anness II tar-Rakkomandazzjoni tal-
Kunsill dwar sistema Ewropea ta' assigurazzjoni tal-kwalità u ta' rikonossiment fl-
edukazzjoni għolja, b'rispett sħiħ tal-kompetenzi tal-Istati Membri fil-qasam tal-
edukazzjoni u t-taħriġ kif ukoll il-prinċipju tas-sussidjarjetà;
 - l-iżvilupp ta' linji gwida u proċeduri għall-ħruġ tat-tikketta ta' lawrja Ewropea kongunta;
 - it-tfassil ta' mudell standardizzat għall-identità viziva tat-tikketta, inkluż ir-
rappreżentazzjoni grafika tagħha, kemm f'format fiżiku kif ukoll f'format diġitali.

Il-Laboratorju ta' Politika ser ikun magħmul minn rappreżentanti tal-Istati Membri li huma membri tal-Grupp ta' Hidma dwar l-Edukazzjoni Għolja tal-qafas strateġiku taż-Żona Ewropea tal-Edukazzjoni (jew kwalunkwe grupp suċċessur stabbilit skont dan il-qafas) u esperti oħra delegati mill-Istati Membri, flimkien ma' rappreżentanti tal-Kummissjoni. L-esperti mistiedna mill-Laboratorju ta' Politika jistgħu jikkontribwixxu għall-ħidma tal-Laboratorju dwar suġġetti speċifiċi, kif meħtieġ. L-attivitajiet tal-Laboratorju għandhom jitmexxew b'mod kongunt mill-Istati Membri u mill-Kummissjoni, u l-Kummissjoni ser tipprovdi appoġġ tekniku u organizzazzjonali.

- b) tippreżenta l-eżiti tal-Laboratorju ta' Politika tal-Grupp ta' Hidma dwar l-Edukazzjoni Għolja tal-qafas strateġiku taż-Żona Ewropea tal-Edukazzjoni lill-Kunsill sa nofs l-2026, biex tippermetti l-introduzzjoni effettiva tat-tikketta ta' lawrja Ewropea kongunta fl-2026.

BARRA MINN HEKK, L-ISTATI MEMBRI HUMA MISTIEDNA

- a) meta dan ikun għadu ma sarx, jimplimentaw bis-sħiħ l-istrumenti ta' Bologna - bħas-Sistema Ewropea għall-Akkumulazzjoni u t-Trasferiment ta' Krediti (ECTS), is-Suppliment għad-Diploma, l-Istandards u l-Linji Gwida Ewropej għall-assigurazzjoni tal-kwalità fiż-Żona Ewropea ta' Edukazzjoni Għolja (ESG) u l-Approċċ Ewropew għall-Assigurazzjoni tal-Kwalità ta' Programmi Kongunti - bħala faċilitaturi ewlenin għall-implimentazzjoni tat-tikketta ta' lawrja Ewropea kongunta. Din il-miżura għandha trawwem kooperazzjoni tranżnazzjonali aktar profonda u aktar flessibbli madwar l-Ewropa, b'mod partikolari b'anticipazzjoni tal-introduzzjoni tat-tikketta ta' lawrja Ewropea kongunta u l-passi li jmiss lejn lawrja Ewropea kongunta;
- b) jieħdu l-miżuri meħtieġa biex jippermettu t-tnedija tat-tikketta ta' lawrja Ewropea kongunta sa tmiem l-2026, u b'hekk jiżguraw il-konsistenza u l-opportunitajiet indaqs għall-istituzzjonijiet kollha tal-edukazzjoni għolja fl-Ewropa.

2. FAŽI 2: TIĞI INTRODOTTA T-TIKKETTA TA' LAWRJA EWROPEA KONGUNTA, ISIR MONITORAĠĠ TAL-IMPLIMENTAZZJONI TAGHHA, JIĞI EVALWAT L-UŻU TAGHHA U JITWETTQU XOGHLIJET ESPLORATORJI U TA' FATTIBILTÀ FUQ LAWRJA EWROPEA KONGUNTA (2026-2028)

IL-KUMMISSJONI U L-ISTATI MEMBRI HUMA MISTIEDNA

- a) jintroduċu flimkien it-tikketta ta' lawrja Ewropea kongunta mill-2026 sal-2028 u jiggwidaw il-proċess, bl-għan li tiġi ttestjata l-fattibbiltà tagħha u jiġu vvalutati l-implikazzjonijiet potenzjali tagħha minn perspettiva politika, legali, finanzjarja u amministrattiva u sa liema punt tneħhew l-ostakli għall-kooperazzjoni tranżnazzjonali fuq lawrji kongunti fis-settur tal-edukazzjoni għolja, bħal dawk identifikati fl-eżiti finali tal-proġetti ta' esperimentazzjoni tal-politika Erasmus+ fuq it-tikketta ta' lawrja Ewropea kongunta;
- b) jużaw il-Laboratorju ta' Politika tal-Grupp ta' Hidma dwar l-Edukazzjoni Għolja tal-qafas strategiku taż-Żona Ewropea tal-Edukazzjoni, bħala pjattaforma biex jiġi evalwat il-progress fl-introduzzjoni tat-tikketta ta' lawrja Ewropea kongunta, jiġi ffaċilitat l-involviment strutturat mal-istituzzjonijiet tal-edukazzjoni għolja, l-istudenti, l-aġenziji tal-assigurazzjoni tal-kwalità u partijiet ikkonċernati oħra, u jiġi analizzat il-kunċett u l-fattibbiltà ta' lawrja Ewropea kongunta fid-dawl tal-passi li jmiss u t-triq 'il quddiem.

IL-KUMMISSJONI HIJA MISTIEDNA

- a) tfassal azzjonijiet immirati biex jappoġġaw lill-istituzzjonijiet tal-edukazzjoni għolja interessati li joħorġu t-tikketta ta' lawrja Ewropea kongunta fil-kuntest ta' programmi kongunti;
- b) tippromwovi l-viżibbiltà tat-tikketta ta' lawrja Ewropea kongunta fost l-istituzzjonijiet tal-edukazzjoni għolja, l-istudenti, l-impjegaturi u s-soċjetà ingenerali u tikkondividi magħhom informazzjoni dwarha. Dawn l-isforzi jistgħu jinkludu l-iżvilupp ta' identità viżiva u strategija ta' komunikazzjoni u identità li turi l-valur miżjud tat-tikketta għall-istudenti, ir-riċerka u l-innovazzjoni madwar l-Istati Membri, kif ukoll il-potenzjal tagħha li tattira studenti internazzjonali;

- c) tipprovdi feedback kull sena lill-Kunsill ladarba tkun bdiet l-introduzzjoni tat-tikketta ta' lawrja Ewropea kongunta. Dan il-feedback għandu jinkludi għarfien dwar il-proċess ta' implimentazzjoni, l-isfidi emergenti u kwalunkwe tagħlimiet meħuda, li jippermettu li jsiru l-aġġustamenti meħtieġa biex jappoġġaw is-suċċess tal-introduzzjoni;
- d) twettaq monitoraġġ u evalwazzjoni komprensiva tal-fażi ta' introduzzjoni, f'kooperazzjoni mill-qrib mal-Laboratorju ta' Politika tal-Grupp ta' Hidma dwar l-Edukazzjoni Għolja tal-qafas strateġiku taż-Zona Ewropea tal-Edukazzjoni, li ser jivvaluta:
- l-eżiti tagħha u l-valur mizjud potenzjali tat-tikketta ta' lawrja Ewropea kongunta, b'attenzjoni partikolari għall-fattibbiltà, l-isfidi ffaċċati u kwalunkwe impatt potenzjali tal-inizjattiva;
 - ir-rilevanza tat-tikketta ta' lawrja Ewropea kongunta fl-appoġġ tal-kooperazzjoni tranżnazzjonali, iż-żieda fl-attrattività u l-għadd ta' programmi ta' studju kongunti fl-UE, it-tishih tal-kompetittività madwar id-dinja tal-edukazzjoni għolja Ewropea u t-tishih tal-mobbiltà bbilanċjata għall-istudenti u l-persunal;
- e) twettaq studju tal-fattibbiltà għal-lawrja Ewropea kongunta, flimkien mal-Laboratorju ta' Politika tal-Grupp ta' Hidma dwar l-Edukazzjoni Għolja tal-qafas strateġiku taż-Zona Ewropea tal-Edukazzjoni, li jevalwa il-kriterji Ewropej li abbażi tagħhom ser tingħata din il-lawrija kongunta, il-proċeduri korrispondenti tal-assigurazzjoni tal-kwalità u l-potenzjal tal-lawrija li tneħhi l-ostakli għall-kooperazzjoni tranżnazzjonali dwar lawrija kongunti fis-settur tal-edukazzjoni għolja, u janalizza l-impatt tagħha fuq il-valur u r-rikonossiment tal-programmi akkademiċi u l-istituzzjoni tal-edukazzjoni għolja li jagħtu l-lawrja, u jeżamina l-perspettivi tal-istudenti, inklużi l-isfidi ewlenin, il-benefiċċji perċepiti u approċċi alternattivi possibbli;
- f) tippreżenta rapport ta' evalwazzjoni dwar l-implimentazzjoni tat-tikketta ta' lawrja Ewropea kongunta u l-istudju ta' fattibbiltà dwar lawrja Ewropea kongunta lill-Kunsill għal deċiżjoni ulterjuri sa tmiem l-2028.

L-ISTATI MEMBRI HUMA MHEĠĠA

- a) jikkondividu d-data rilevanti mal-Kummissjoni biex tiffaċilita evalwazzjoni komprensiva tal-introduzzjoni.

3. FAŽI 3: ISSIR RIFLESSJONI U TITTIEHED DEĊIŻJONI MNEBBHA MILL-EVIDENZA DWAR IL-PASSI LI JMISS LEJN LAWRIJA EWROPEA KONGUNTA (2029)

Abbażi tar-riżultati tal-analiżi tiegħu tar-rapport ta' evalwazzjoni tal-Kummissjoni dwar l-implimentazzjoni tat-tikketta ta' lawrija Ewropea kongunta u l-istudju ta' fattibbiltà dwar lawrija Ewropea kongunta, il-Kunsill jista' jiddeċiedi dwar l-implimentazzjoni fit-tul tat-tikketta ta' lawrija Ewropea kongunta u jistieden lill-Kummissjoni tipproponi l-passi speċifiċi li jmiss lejn l-introduzzjoni ta' lawrija Ewropea kongunta. L-istabbiliment ta' lawrija kongunta bħal din jista' jiftaħ toroq godda għall-futur tal-edukazzjoni għolja fl-Unjoni Ewropea u jservi bħala mezz biex jitrawwem l-iżvilupp personali, soċjali u professjonali u ċ-ċittadinanza attiva tal-ġenerazzjonijiet attwali u futuri.